

नचूं गायूं खूबु खुशियुनि में साईं जन्म वाधाई गाए।  
जेको ध्यान में देवनि दुर्लभु सो अमड़ि गोद में आहे॥

द्रिसी नेण ठरनि असां जा पसी रूप माधुरी बचे जी।  
अचनि देवता अंडण में द्रिसण झांकी सुवन सचे जी।  
सिज चण्ड जी बि सूंह खे लालन जी छवि लजाए॥

मुस्कान ऐं किलकारी अमृत रस वसाए।  
थजुंड़ी पियारे माता पंहिजे कान खे कुद्राए।  
हर हर बंधी आनंद में तन मन सुधि भुलाए॥

चपड़ा चुमें थी दम दम मिठो हथड़ो फेरे अलकन।  
निगमन जो सारु निहारे मिठी अमड़ि रोके पलकन।  
कृपा गुरुनि जी ज़ाणी गुण गाए गुनगुनाए॥

कंहिजे पुण्यनि सां मिलिएं लालण ओ लाटवारा।  
कहिड़े साहड़े में सांढ़ियां मुंहिजा लादुला दुलारा।  
पुट झझिड़ी उमिरि माणीं सियाराम खे साराहे॥

अमड़ि जे आनंद उमिड़ी घर घर में बोदि कयड़ी।  
नर नारियुनि बार बुढ़नि में डुक डोड़ अजु आ पयड़ी।  
द्रिसी बारु ठरी दिलि में द्रियनि वाधाई हथ नचाए॥

वज़नि दुहिल ऐं दमामा छिमि छिमि छेरियुनि जी थियड़ी।  
आई लहर सुख हर्ष जी चिंता मुलिक मां वयड़ी।  
स्वामी आत्माराम उमंग सां मिठो कणाहु थो विराहे॥

सतिगुरु सचो आ साईं भगवन्तु मिठो आ साईं।  
बाल रूप सां थी आयें पर आहीं बाबलु साईं।  
तवहां जे आगमनि जे सभिको जै जै जी रटिड़ी लाए॥